



समाहरणालय, मधुबनी (बिहार)
Collectorate, Madhubani



E-mail:- dm-madhubani@bih@nic.in
miningmadhubani@gmail.com

website: http://madhubani.nic.in

जिला खनन प्रशाखा

पत्रांक...../एम0, मधुबनी, दिनांक 2025 ई0।
प्रेषक,
समाहर्ता,
मधुबनी।
सेवा में,
निदेशक,
सूचना एवं जनसम्पर्क विभाग,
बिहार पटना।
विषय :- मधुबनी जिलान्तर्गत आगामी 05 (पाँच) वर्षों के लिए बालूघाटों की बंदोबस्ती से संबंधित
अल्पकालीन ई-निविदा आमंत्रण के प्रकाशन के संबंध में।
प्रसंग:- खान एवं भूतत्व विभाग, बिहार पटना के पत्रांक-2768/एम0, पटना, दिनांक-20.05.
2025
महाषय

उपर्युक्त विषय एवं प्रासंगिक पत्र के आलोक में सूचित करना है कि मधुबनी जिलान्तर्गत बालूघाट कलस्टर सं0-01 एवं 06 की आगामी 05 (पाँच) वर्षों के लिए बंदोबस्ती कार्यक्रम दिनांक-26.07.2025 से 14.08.2025 तक निर्धारित है जिससे संबंधित अल्पकालीन ई-निविदा आमंत्रण का हार्ड एवं सॉफ्ट प्रति इस पत्र के साथ संलग्न कर विज्ञापन हेतु भेजी जा रही है।

अतएव अनुरोध है कि इसे राज्य स्तरीय एवं राष्ट्र स्तरीय प्रमुख समाचार पत्रों में अतिशीघ्र प्रकाशित करने की कृपा की जाय।

अनुलग्नक :- हार्ड कॉपी एवं सी0डी0।

विश्वासभाजन,

ह0/-

समाहर्ता,

मधुबनी।

ज्ञापांक587...../एम0 मधुबनी, दिनांक.....24/07...../2025

प्रतिलिपि:- निदेशक, खान एवं भूतत्व विभाग, बिहार पटना को सादर सूचनार्थ प्रेषित।

प्रतिलिपि:- जिला सूचना एवं जनसम्पर्क पदाधिकारी, मधुबनी को सूचनार्थ एवं आवश्यक कार्यार्थ प्रेषित।

प्रतिलिपि:- जिला सूचना विज्ञान पदाधिकारी, मधुबनी को सूचनार्थ एवं निदेश दिया जाता है कि बालू से संबंधित निविदा दस्तावेज जिला के अधिकृत वेबसाईट/पोर्टल पर अपलोड करना सुनिश्चित करेंगे।


समाहर्ता,
मधुबनी। 23/07



Mines and Geology Department
District- Madhubani

Short Notice Inviting E-Auction for Settlement of Sandghats

(Through E-Procurement mode over <http://www.eproc2.bihar.gov.in>)

बिहार बालू खनन नीति-2019 तथा बिहार खनिज (समानुदान, अवैध खनन, परिवहन, भंडारण निवारण) नियमावली-2019 (यथा संशोधित) में उल्लेखित प्रावधानों के तहत मधुबनी जिलान्तर्गत जिला सर्वेक्षण प्रतिवेदन (DSR) में चिह्नित निम्नलिखित बालूघाटों की आगामी पाँच वर्षों के लिए बंदोबस्ती हेतु अल्पकालीन निविदा निम्न कार्यक्रमानुसार आमंत्रित की जाती है :-

1. ई-नीलामी कार्यक्रम:-

क्र0	बालूखण्ड (कलस्टर)/ बालूघाट	ई-नीलामी से पूर्व प्री-बीड बैठक एवं प्रशिक्षण का समय एवं स्थान	निविदा दस्तावेज बिक्री शुल्क (5000/- रु0) जमाकर निविदा दस्तावेज डाउनलोड प्रारंभ करने की तिथि	अग्रधन राशि एवं ऑक्शन प्रोसेसिंग फीस ऑनलाईन जमा तथा निविदा दस्तावेज अपलोड करने की अंतिम तिथि एवं समय	तकनीकी निविदा की जाँच/मूल्यांकन कर सफल निविदादाताओं की सूची सिस्टम में संबंधित समाहर्ता द्वारा अपलोड करने की अंतिम तिथि	ई-नीलामी प्रारंभ होने की तिथि एवं समय	ई-नीलामी समाप्ति की तिथि एवं समय
1	कमला नदी (बालूघाट कलस्टर सं0-01)	26.07.2025 को 01:00 बजे अपराह्न से 02:00 बजे अपराह्न तक समाहरणालय सभागार, मधुबनी	27.07.2025 को पूर्वाह्न 11:00 बजे से (सिर्फ Online Mode में)	09.08.2025 अपराह्न 05:00 बजे तक (सिर्फ Online Mode में)	13.08.2025	14.08.2025 को पूर्वाह्न 11:00 बजे	14.08.2025 को अपराह्न 01:00 बजे तक
2	भूतही बलान एवं मुनहारा नदी (बालूघाट कलस्टर सं0-6)					14.08.2025 को अपराह्न 02:00 बजे तक	14.08.2025 को अपराह्न 04:00 बजे तक

- बालूखण्डों की विस्तृत विवरणी जिला के वेबसाइट madhubani.nic.in पर उपलब्ध है।
- बालूघाटों की बंदोबस्ती ई-नीलामी प्रक्रिया ई-प्रोक्योरमेंट eproc2.bihar.gov.in से करायी जाएगी।
- ई-नीलामी द्वारा कराई जा रही बंदोबस्ती में भाग लेने वाले व्यक्तियों/कम्पनी/फर्म को ई-प्रोक्योरमेंट पोर्टल eproc2.bihar.gov.in पर निबंधन कराना एवं Class-III, DSC अनिवार्य होगा।
- एतद् संबंधी समस्त सूचना (यथा-नीलामी कार्यक्रम, सुरक्षित जमा राशि, अग्रधन राशि, नीलामी प्रोसेसिंग शुल्क इत्यादि) विस्तृत रूप से जिला के वेबसाइट madhubani.nic.in विभागीय वेबसाइट <https://state.bihar.gov.in/mines/CitizenHome.html> एवं ई-प्रोक्योरमेंट पोर्टल eproc2.bihar.gov.in पर उपलब्ध है।
- एतद् संबंधी समस्त सूचना हेतु ई-टेंडरिंग/ई-प्रोक्योरमेंट हेल्पडेस्क, प्रथम तल प्लॉट नं0-एम/22 रोड नं0-25, श्री कृष्णनगर पटना-800001, दूरभाष सं0-0612-2523006, 7542028164, खनिज विकास पदाधिकारी, मधुबनी मोबाईल सं0-8810664049 से सम्पर्क किया जा सकता है।

❖ विस्तृत जानकारी के लिए <https://state.bihar.gov.in/prdbihar> पर देखा जा सकता है।


समाहर्ता,
मधुबनी

बिहार सरकार
खान एवं भूतत्व विभाग

जिला	मधुबनी
------	--------



बिहार सरकार

मधुबनी जिला के बालूघाटों की बंदोबस्ती
हेतु नीलामी के कागजात

ई-प्रोक्योरमेंट मोड

<https://www.eproc2.bihar.gov.in>

जिला खनन कार्यालय

मधुबनी।

निविदा दस्तावेज

बंदोबस्ती की अवधि— पट्टा संविदा निष्पादन की तिथि से 5 वर्षों के लिए

बालूघाटों की बंदोबस्ती के लिए शर्त एवं बंधेज।

(1) निविदा दस्तावेज में निम्नांकित विवरण है:-

- | | |
|---|--------------|
| (क) निविदा के शर्त एवं बंधेज | (अनुलग्नक 1) |
| (ख) बालूघाटों की विवरणी | (अनुलग्नक 2) |
| (ग) तकनीकी निविदा का प्रपत्र | (अनुलग्नक 3) |
| (घ) बालूघाट के कलस्टरवार मूल्य का प्रपत्र | (अनुलग्नक 4) |

(2) पंजीयन की प्रक्रिया:-

- (i) ई-ऑक्शन प्रक्रिया में भाग लेने वाले इच्छुक व्यक्तियों को ई-प्रोक्योरमेंट पोर्टल <https://www.eproc2.bihar.gov.in> में सर्वप्रथम पंजीयन कराना अनिवार्य होगा। यदि बोलीदाता द्वारा पूर्व में ई-ऑक्शन में भाग लेने हेतु पंजीयन कराया जा चुका हो तो पुनः पंजीयन की आवश्यकता नहीं है। संभावित बोलीदाताओं को नीलामी में भाग लेने हेतु एक वैध श्रेणी-III डिजिटल हस्ताक्षर एवं यूजर आईडी0 प्राप्त करना अनिवार्य है। पंजीकरण हेतु संबंधित बोलीदाता के पास एक वैध ई-मेल आईडी0 होना अनिवार्य है।
- (ii) ई-प्रोक्योरमेंट पोर्टल <https://www.eproc2.bihar.gov.in> पर पंजीयन लिंक के द्वारा सर्वप्रथम पंजीयन करना होगा। पंजीयन पर क्लिक करने पर एक नई ऑनलाईन प्रपत्र में दर्शाये गये विवरण को दर्ज करना होगा। सम्पूर्ण विवरण दर्ज करने के पश्चात आपको नियम एवं शर्तों को स्वीकार करना होगा तथा विन्डो में दर्शित Captcha को दर्ज कर अपना पंजीयन कराना होगा। सारे विवरण दर्ज करने के बाद संबंधित दस्तावेज के साथ पंजीयन शुल्क का भुगतान इसी प्रक्रिया में किया जाना होगा। पंजीयन शुल्क केवल ऑन-लाईन <https://www.eproc2.bihar.gov.in> पोर्टल के माध्यम से ही प्राप्त किया जायेगा।
- (iii) इस प्रक्रिया को पूर्ण करने के पश्चात पोर्टल के विन्डो पर निविदादाता द्वारा किया गया पंजीयन सफलतापूर्वक किया गया है, इसका संदेश प्राप्त होगा। यदि आवश्यकता हो तो संबंधित प्रपत्र का प्रिंट आउट भी प्राप्त कर सकते हैं। पंजीयन की वैधता 01 वर्ष के लिए होगी।
- (iv) उपरोक्त प्रक्रिया के उपरान्त आपको यूजर आईडी0 एवं पासवर्ड प्राप्त होगा। इस यूजर आईडी0 एवं पासवर्ड का उपयोग नीलामी की प्रक्रिया में भाग लेने के लिए कर सकेंगे।

(3) **बालूघाटों की बन्दोबस्ती हेतु नीलामी की शर्त एवं बंधेज:-**

- (i) प्रत्येक खण्ड/बालू खण्ड/बालूघाट के लिये अलग-अलग निविदा कागजात का क्रय करना होगा एवं अलग-अलग अग्रधन राशि के साथ निविदा देनी होगी ।
- (ii) एक व्यक्ति/समिति/फर्म/कम्पनी को अधिकतम दो बालू खण्डों अथवा 200 हेक्टेयर क्षेत्र, जो भी कम हो, के लिए बंदोबस्ती दी जाएगी। उक्त सीमा मात्र बिहार बालू खनन नीति-2019 की कंडिका 5(i) में उल्लेखित नदियों यथा-सोन, चानन, किउल, फल्गु, एवं मोरहर के बालूघाटों की बंदोबस्ती पर लागू होगी। ई-ऑक्शन सिस्टम में ही यह व्यवस्था इनबिल्ट (Inbuilt) रहेगी।
- (iii) बन्दोबस्ती ई-निविदा-सह-नीलामी प्रक्रिया द्वारा की जायेगी।

(4) **पात्रता :-** निबंधित कम्पनियों, पार्टनरशीप, सोसाईटी, सहकारी संस्था सहित, सोल प्रोपराईटरशीप, व्यक्तियों और संस्थाओं के भागीदार को पात्रता के निम्नांकित मानदण्डों को पूरा करना होगा :-

- (i) भारत का नागरिक होना।
- (ii) पैन कार्ड धारी होना।
- (iii) रॉयल्टी/जी0एस0टी0 निबंधन प्रमाण पत्र का होना।
 - संबंधित जिला से जी0एस0टी0 निबंधन प्रमाण-पत्र/पूर्व से निबंधित नहीं रहने पर एक माह के अंदर निबंधन करा लेने संबंधी घोषणा-पत्र/शपथ-पत्र।
- (iv) पिछले तीन वित्तीय वर्षों (वर्ष 2021-22, 2022-23 एवं 2023-24) के दौरान बीडर का औसत वार्षिक टर्नओवर उसके द्वारा बीड किये गये खंडों/बालू खंड/बालूघाट के सुरक्षित मूल्य के 35 प्रतिशत से कम नहीं होना चाहिए। भागीदारी की दशा में, सभी सदस्यों के संयुक्त तकनीकी और वित्तीय क्षमता पर पात्रता के लिए विचार किया जाएगा।
- (v) जिला पदाधिकारी/पुलिस अधीक्षक/अनुमंडल पदाधिकारी द्वारा निर्गत आचरण प्रमाण-पत्र। आचरण प्रमाण पत्र में यह अंकित होना चाहिये कि उनके विरुद्ध संज्ञेय अपराध का कोई मुकदमा नहीं है और उसका अच्छा नैतिक चरित्र है। गलत चरित्र प्रमाण पत्र समर्पित करने पर संबंधित निविदादाता द्वारा जमा की गयी सभी राशि जब्त कर दो वर्षों के लिए काली सूची में डाल दिया जायेगा एवं अन्य विधि-सम्मत कार्रवाई की जायगी।
- (vi) विभाग/बिहार राज्य खनन निगम में किसी प्रकार का कोई बकाया नहीं हो बकाया राशि की वसूली के लिए नीलाम पत्र वाद दर्ज रहने पर निविदा के लिए पात्र नहीं होंगे।
- (vii) किसी राज्य/केन्द्र के विभाग का उपक्रम द्वारा काली सूची में नहीं डाला गया हो।

(5) **निविदा देने की प्रक्रिया :-**

केवल ऑन लाईन पद्धति ई-प्रोक्योरमेंट पोर्टल <https://www.eproc2.bihar.gov.in>

(6) **ई-ऑक्शन की प्रक्रिया:-**

- (i) नीलामी की सूचना में दर्शित समय के पूर्व इच्छुक व्यक्ति को <https://www.eproc2.bihar.gov.in> पोर्टल में पंजीयन के समय प्राप्त यूजर आईडी0 एवं पासवर्ड प्रविष्ट करना होगा।
- (ii) पोर्टल में प्रविष्टि के उपरान्त एक्टिविटी विन्डो में क्लिक करना होगा। इस विन्डो में क्लिक के उपरान्त आपको ऑक्शन का चयन करना होगा।

- (iii) अग्रधन एवं आवेदन शुल्क सफलतापूर्वक जमा करने के पश्चात् बोली दाता बेल्ट्रॉन द्वारा प्रदान किये गये यूजर आईडी0 का उपयोग करते हुए लॉगिन करेंगे एवं भुगतान रसीद के साथ सभी वांछित कागजात अपलोड करेंगे।

(7) तकनीकी निविदा के लिए निम्नांकित कागजात पोर्टल पर अपलोड किया जाना होगा :-

- (i) निविदा देने वाले को कुल सुरक्षित जमा राशि का 25 प्रतिशत अग्रधन के रूप में ऑनलाईन माध्यम से स्वयं/कम्पनी/फर्म/संस्था के खाता से जमा करना होगा। निविदादाता को विगत तीन माह के बैंक खाता विवरणी की प्रति के साथ बैंक द्वारा निर्गत इस प्रभाव का एक प्रमाण पत्र ऑनलाईन अपलोड करना होगा।
- (ii) निविदा के शर्तों एवं बंधनों के प्रत्येक पृष्ठ पर मुहर के साथ हस्ताक्षर।
- (iii) निविदा आवेदन पर मुहर के साथ हस्ताक्षर।
- (iv) पैन कार्ड एवं आधार कार्ड की स्वअभिप्रमाणित फोटोप्रति।
- (v) संबंधित जिला/निगम से स्वामिस्व स्वच्छता प्रमाण पत्र—पूर्व में अगर निविदादाता द्वारा वृहत खनिज का पट्टा अथवा लघु खनिज की बन्दोबस्ती/अनुज्ञप्ति ली गयी हो, अथवा स्टॉकिस्ट अनुज्ञप्ति लिया गया हो तो संबंधित जिले के खनन पदाधिकारी/निगम से बकाया रहित प्रमाण पत्र लेकर जमा करना होगा। यदि निविदादाता पूर्व में कोई बन्दोबस्ती/पट्टा/अनुज्ञप्ति नहीं लिए हो तो इस आशय का घोषण पत्र संलग्न करना होगा। बकाया राशि की वसूली के लिए नीलाम पत्र वाद दर्ज रहने पर निविदा के लिए पत्र नहीं होंगे।
- (vi) जी0एस0टी0 निबंधन प्रमाण—पत्र/पूर्व से निबंधित नहीं रहने पर एक माह के अन्दर निबंधन करा लेने संबंधी घोषणा पत्र/शपथ पत्र। जी0एस0टी0 प्रमाण पत्र नहीं रहने पर सैद्धान्तिक स्वीकृत्यादेश (LOI) निर्गत किया जा सकेगा किन्तु खनन के लिए अनुमति निबंधन के पश्चात ही होगी।
- (vii) जिला पदाधिकारी/पुलिस अधीक्षक/अनुमंडल पदाधिकारी द्वारा निर्गत आचरण प्रमाण—पत्र। आचरण प्रमाण पत्र में यह अंकित होना चाहिये कि उनके विरुद्ध संज्ञेय अपराध का कोई मुकदमा नहीं है और उसका अच्छा नैतिक चरित्र है। गलत चरित्र प्रमाण पत्र समर्पित करने पर संबंधित निविदादाता द्वारा जमा की गयी सभी राशि जब्त कर दो वर्षों के लिए काली सूची में डाल दिया जायेगा एवं अन्य विधि—सम्मत कार्रवाई की जायेगी।
- (viii) फर्म/प्राईवेट लि0 कम्पनी के मामले में अद्यतन लेखा (Balance sheet)।
- (ix) समिति के मामले में अंकेक्षण रिपोर्ट।
- (x) Chartered Accountant द्वारा सत्यापित वित्तीय वर्ष 2021–22, 2022–23 एवं 2023–24 का वार्षिक लेखा।
- (xi) कम्पनी के मामले में वित्तीय वर्ष 2021–22, 2022–23 एवं 2023–24 की आयकर रिटर्न की स्वअभिप्रमाणित प्रति। अन्य मामले में वित्तीय वर्ष 2022–23, 2023–24 एवं 2024–25 के आयकर रिटर्न की स्वअभिप्रमाणित प्रति।
- (xii) मेमोरेंडम/आर्टिकल ऑफ एसोसिएशन/उप नियम व्यक्ति विशेष को छोड़कर अन्य मामले में।

- (xiii) साझेदारी के मामले में साझेदारी दस्तावेज का स्वअभिप्रमाणित प्रति।
- (xiv) स्वअभिप्रमाणित दो पासपोर्ट साईज फोटो।
- (xv) समिति के मामले में उप नियम (Bye-laws) और कम्पनी के मामले में मेमोरेण्डम की प्रति।
- (xvi) इस आशय का शपथ पत्र कि निविदादाता/पार्टनरशिप फर्म/कम्पनी के निदेशकों में से किसी को भी राज्य/केन्द्र सरकार के किसी उपक्रम द्वारा काली सूची में नहीं डाला गया है।
- (xvii) अपलोड सभी कागजात स्पष्ट एवं पठनीय होना चाहिये। अपठनीय कागजात को स्वीकार नहीं किया जायेगा।
- (8) सभी वांछित कागजातों को अपलोड करने के पश्चात बोली आमंत्रण प्राधिकार (निविदा समिति) द्वारा दस्तावेजों की जाँच की जायेगी। केवल वैध दस्तावेज समर्पित करने वाले निविदादाताओं को ही ई-नीलामी की प्रक्रिया में भाग लेने हेतु स्वीकृति दी जायेगी।
- (9) ऑक्शन मोड के चयन के उपरान्त निविदादाता को संबंधित सम्पदा का चयन करना होगा, जिसके उपरान्त नीलामी में प्रदर्शित सम्पदाओं की सूची विन्डो में दर्शित होगी।
- (10) प्रत्येक बोलीदाता के कम्प्युटर विन्डो पर अन्य बोलीदाताओं की सर्वोच्च बोली ही प्रदर्शित होगी। बोलीदाता के नाम तथा पहचान पूर्णतः गोपनीय होगी।
- (11) आवश्यकता पड़ने पर ऑनलाईन निविदा प्रक्रिया प्रारंभ होने के पश्चात, किन्तु प्रक्रिया पूर्ण होने के पूर्व कभी भी लिखित सूचना निर्गत कर नीलामी कार्यक्रम में परिवर्तन किया जा सकता है, जो मात्र ऑनलाईन प्रदर्शित होगी। अतः बोलीदाता को <https://www.eproc2.bihar.gov.in> पोर्टल से सूचना देखते रहना होगा। बोलीदाता की ये जिम्मेवारी होगी कि वह पोर्टल का अवलोकन करते रहें। किसी अन्य माध्यम से सूचना नहीं दी जायेगी।
- (12) किसी विशिष्ट सम्पदा के ई-नीलामी की प्रक्रिया में **“निर्धारित समय सीमा के अन्तिम पाँच मिनट में”** यदि किसी बोलीदाता द्वारा बोली समर्पित की जाती है तो सिस्टम द्वारा स्वतः **बोली समाप्ति की अवधि को केवल एक बार मात्र अगले एक घंटा के लिए विस्तारित कर दिया जायेगा।** उसके बाद अवधि विस्तार नहीं किया जायेगा।
- (13) सफलतम बोलीकर्ता को स्वचालित सिस्टम द्वारा ई-मेल एवं पोर्टल के माध्यम से उच्चतम बोलीकर्ता होने की सूचना दी जायेगी।
- (14) बोली लगाते समय बोलीदाता के सभी आईटी0 संसाधनों एवं उपकरणों के सुचारु रूप से कार्य करने संबंधी जिम्मेदारी पूर्ण रूप से बोलीदाता की होगी। किसी भी प्रकार की तकनीकी समस्या एवं इंटरनेट विच्छेद संबंधी मामलों में बेल्ट्रॉन/संबंधित जिला खनन कार्यालय अथवा खान एवं भूतत्व विभाग, बिहार सरकार की कोई जिम्मेदारी नहीं होगी। इस कारण से हुई क्षति के लिए बोलीदाता स्वयं जिम्मेवार होंगे।
- (15) सभी इच्छुक निविदादाता ई-नीलामी हेतु पंजीकरण करने एवं ऑन-लाईन आवेदन करने से पूर्व नियम एवं शर्तों को अच्छी तरह से पढ़ लें। आवेदन करने के बाद यह माना जायेगा कि निविदादाता द्वारा नियम एवं शर्तों को ध्यान से पढ़ लिया गया है तथा सभी नियम शर्त उनको मान्य हैं। बाद में इस संबंध में किसी भी प्रकार का दावा/आपत्ति अस्वीकार्य होगा।

- (16) नीलामी की तिथि एवं समय ई-नीलामी कार्यक्रम में उल्लेखित है। सभी इच्छुक बोलीदाता यह सुनिश्चित हो लेंगे कि ई-नीलामी से संबंधित अपने सभी आईटी0 संसाधनों एवं उपकरणों की समुचित जाँच कर ली है एवं निर्धारित नीलामी कार्यक्रम के अनुसार ही भाग लेंगे।
- (17) ऑक्शन प्रोसेसिंग शुल्क एवं निविदा दस्तावेज शुल्क अप्रतिदेय (Non-refundable) होगा। अतः इस संबंध में राशि वापसी से संबंधित किसी भी प्रकार के अनुरोध अथवा आवेदन पर विचार नहीं किया जायेगा और न ही इस संबंध में किसी प्रकार का कोई दावा अनुरक्षणीय (Non-Maintainable) होगा।
- (18) ई-नीलामी की प्रक्रिया के तहत बोलीदाताओं द्वारा यदि किसी प्रकार की अनियमितता अथवा भ्रष्ट आचरण का प्रयोग किया जाता है, तो उस नीलामी प्रक्रिया को तत्काल स्थगित किया जा सकता है। निविदा प्रक्रिया को रद्द करने का अधिकार समाहर्ता/खान एवं भूतत्व विभाग के पूर्ण विवेकाधिकार में होगा।
- (19) **बालूघाटों की बन्दोबस्ती की प्रक्रिया एवं सफल निविदादाता का चयन:-**
- (i) बालूघाटों की बन्दोबस्ती उच्चतम डाकवक्ता/बोलीदाता के पक्ष में ई0-निविदा -सह- नीलामी (e-tendering-cum-auction) के माध्यम से उन निविदादाताओं के बीच से की जाएगी जिनकी तकनीकी निविदा, निविदा दस्तावेजों में वर्णित पात्रताओं की शर्तों के अनुसार, उपयुक्त पाई जाएगी।
 - (ii) जो व्यक्ति/समिति/फर्म/कम्पनी तकनीकी निविदा में सफल होंगे सिर्फ उन्हीं निविदादाताओं को ई-नीलामी में भाग लेने का मौका दिया जायेगा। ई-नीलामी में जो उच्चतम डाक वक्ता होंगे वही सफल निविदादाता माने जायेंगे।
 - (iii) उच्चतम निविदादाता/डाकवक्ता द्वारा बन्दोबस्ती लेने से इन्कार करने या निर्धारित अवधि में अन्य औपचारिकतायें पूर्ण नहीं करने पर या असफल रहने पर उनकी जमा अग्रधन/प्रतिभूति राशि जब्त कर ली जायेगी एवं अगले दो वर्षों के लिए निविदा में भाग लेने के वंचित कर दिया जायेगा।
 - (iv) ई-नीलामी में न्यूनतम बोली की बढ़ोतरी राशि (Increamental Value) सुरक्षित जमा राशि की 10 प्रतिशत के बराबर होगी। वित्तीय बोली Increamental Value के गुणज (Multiple) में ही लगायी जा सकती है।
 - (v) तकनीकी निविदा में सफल निविदादाताओं द्वारा ई-नीलामी में भाग नहीं लेने के कारण नीलामी विफल हो जाने पर तकनीकी निविदा में सफल सभी निविदादाताओं की अग्रधन की राशि जब्त कर ली जायेगी।
 - (vi) एकल निविदा प्राप्त होने की स्थिति में पुनः अल्प निविदा आमंत्रित की जायेगी। दूसरी बार भी यदि और कोई निविदादाता नहीं आते हैं, तो एकल निविदा सुरक्षित जमा के ऊपर बोली की स्थिति में समाहर्ता के अनुसंशा के साथ विभाग को भेजा जायेगा एवं विभाग का पूर्वानुमोदन प्राप्त होने पर एकल निविदा के पक्ष में बालूघाटों का नियमानुसार बन्दोबस्ती की जा सकेगी।
 - (vii) नीलामी राशि केवल प्रथम वर्ष के लिए बन्दोबस्ती की राशि मानी जायेगी। दूसरे एवं उसके बाद की बन्दोबस्ती राशि गत वर्ष की बन्दोबस्ती राशि के 120 प्रतिशत के बराबर होगी।
 - (viii) अपेक्षित दस्तावेजों को पोर्टल पर उपलोड करने, अपेक्षित राशि के भुगतान, पट्टा संविदा के निष्पादन के बाद कार्य-आदेश उच्चतम डाकवक्ता के पक्ष में निर्गत किया जायेगा।

- (ix) बन्दोबस्तधारी बन्दोबस्ती अवधि के दौरान नियमों/निविदा दस्तावेज के अधीन किये गये प्रावधानों के अनुसार सम्पूर्ण खनन एवं अन्य देय करों का भुगतान करेगा।

(20) सफल निविदादाता का चयन के बाद की औपचारिकताएँ:-

- (i) नीलामी के 05 दिनों के अन्दर, उच्चतम डाकवक्ता से नीलाम राशि का 25 प्रतिशत का भुगतान, प्रतिभूति जमा, (इस प्रयोजनार्थ अग्रधन समायोजन योग्य है) के रूप में करने की अपेक्षा की जायेगी और सैद्धांतिक रूप से स्वीकृत्यादेश (LoI) उच्चतम डाकवक्ता के पक्ष में निर्गत किया जायेगा और उसके बाद उच्चतम डाकवक्ता निविदा पत्र में वर्णित अपेक्षित दस्तावेजों यथा-अनुमोदित खनन योजना, पर्यावरणीय अनापति, नियत कालावधि के भीतर जमा करेंगे। **प्रतिभूति राशि पर किसी भी तरह का कोई ब्याज देय नहीं होगा।**
- (ii) प्रतिभूति राशि बन्दोबस्ती अवधि की समाप्ति के बाद लौटायी जायेगी बशर्ते कि कोई अन्य बकाया वसूल नहीं किया जाना हो।
- (iii) अग्रधन/प्रतिभूति जमा और नीलामी की किस्तों का भुगतान केवल ऑन-लाईन माध्यम से ही स्वीकार किया जायेगा, जो-
- (क) किसी व्यक्ति की दशा में ऑन-लाईन राशि का अन्तरण अपने स्वयं के बैंक खाते से किया जायेगा।
- (ख) भागीदारी फर्म की दशा में ऑन-लाईन राशि अन्तरण संबंधित फर्म अथवा उसके भागीदारों के बैंक खाते से किया जायेगा।
- (ग) कम्पनी की दशा में ऑन-लाईन राशि अन्तरण संबंधित कम्पनी या उसके प्रबंध निदेशक या उसके संबंधित निदेशकों के खाते से किया जायेगा।
- (घ) किसी भी कारण से ई-नीलामी रद्द होने के मामले में, सफल डाकवक्ता द्वारा जमा की गयी कोई भी राशि जिसमें अग्रधन राशि एवं प्रतिभूति राशि आदि शामिल हो, को खान एवं भूतत्व विभाग, बिहार सरकार के विवेकाधिकार पर वापस किया जायेगा। हालांकि इस संबंध में **किसी तरह का ब्याज अथवा मुआवजे एवं नुकसान आदि के लिए कोई दावा मान्य नहीं होगा।**
- (iv) सफल निविदादाता को निविदा हेतु ऑनलाईन अपलोड किये गये सभी दस्तावेजों की स्वअभिप्रमाणित प्रति **जिला खनन कार्यालय, मधुबनी में 02 दिन में समर्पित किया जाना होगा।**
- (v) सफल निविदादाता कम्पनी/समिति/साझेदारी के मामलों में सभी निदेशकों/सदस्यों/प्रोपराईटर/साझेदारों की सूची एवं उनकी चल-अचल सम्पत्ति की विवरणी तथा कम्पनी/समिति/साझेदारों की भी चल-अचल सम्पत्ति की विवरणी 02 दिनों में उपलब्ध करायेंगे। जिला खनन कार्यालय/खनिज विकास पदाधिकारी का इस विवरणी को प्राप्त करने की व्यक्तिगत जिम्मेवारी होगी एवं प्राप्त करने के उपरान्त ही लेटर ऑफ इंटेन्ट/सैद्धान्तिक स्वीकृति निर्गत कराना सुनिश्चित करेंगे।

- (21) वैधानिक अनापति:-** बालूघाट संचालन हेतु आवश्यक समस्त वैधानिक अनापति/अनुमति (जैसे:-खनन योजना, पर्यावरणीय स्वीकृति, जल एवं वायु सहमति आदि सफल डाकवक्ता द्वारा प्राप्त की जायेगी। वैधानिक अनापति/अनुमति प्राप्त करने के पश्चात् ही बालू खनन प्रारंभ किया जा सकेगा। वैधानिक अनापति/अनुमति के बिना अथवा वैधानिक अनापति/अनुमति में अनुज्ञात मात्रा से अधिक मात्रा या निर्धारित क्षेत्र से बाहर खनन

किये जाने की दशा में सुसंगत नियमों के अनुसार संबंधित सफल डाकवक्ता/बन्दोबस्तधारी पर कार्रवाई की जायेगी। वैधानिक अनापति/अनुमति निम्नानुसार है:-

- (i) **खनन योजना:-** खनन योजना प्रभारी नियमों में उल्लिखित प्रावधानों के अनुसार सफल डाकवक्ता/बन्दोबस्तधारी द्वारा QCI/NABET से मान्यता प्राप्त Professional RQP से तैयार कर निदेशक, खान या विभाग द्वारा प्राधिकृत पदाधिकारी के समक्ष लेटर ऑफ इंटेन्ट निर्गत होने से 30 दिनों के अन्दर अनुमोदन के लिए प्रस्तुत करेगा। खनन योजना बनाने पर होने वाले व्यय का वहन खनिज डाकवक्ता/बन्दोबस्तधारी द्वारा किया जायेगा। साथ ही खनन योजना की जाँच हेतु समाहर्ता/विभाग अन्य एजेंसियाँ चयनित कर सकेगा, जिसका निर्धारित फीस/खर्च भी बन्दोबस्तधारी को ही वहन करना होगा। सफल डाकवक्ता/बन्दोबस्तधारी खनन योजना के अनुसार खनन करना सुनिश्चित करेंगे।
- (ii) **पर्यावरणीय स्वीकृति:-** सफल डाकवक्ता/बन्दोबस्तधारी खनन योजना अनुमोदन के 15 दिनों के अन्दर पर्यावरण, वन एवं जलवायु परिवर्तन मंत्रालय, भारत सरकार के सक्षम प्राधिकार के समक्ष पर्यावरणीय स्वीकृति (EC) के लिए प्रस्ताव समर्पित करेगा। समयबद्ध रीति से पर्यावरणीय एवं अन्य वैधानिक स्वीकृति प्राप्त करना सफल डाकवक्ता की जिम्मेवारी होगी। अपेक्षित पर्यावरणीय स्वीकृति एवं अन्य आवश्यक स्वीकृति प्राप्त करने में किसी भी प्रकार की देरी के लिए सफल डाकवक्ता स्वयं जिम्मेवार होंगे एवं इस संबंध में किसी भी प्रकार की क्षतिपूर्ति के लिए कोई दावा मान्य नहीं होगा।
- (iii) **जल एवं वायु सहमति:-** पर्यावरणीय स्वीकृति प्राप्त करने के पश्चात सफल डाकवक्ता अधिकतम 07 (सात) दिवस के अन्दर जल (प्रदूषण निवारण एवं नियंत्रण) अधिनियम, 1974 तथा वायु (प्रदूषण निवारण एवं नियंत्रण) अधिनियम, 1981 के अधीन सक्षम पदाधिकारी के समक्ष सहमति/Consent to Establish/Consent to operate प्राप्त करने हेतु आवेदन प्रस्तुत करेगा।
- (iv) **खनन के लिए अनुमत मात्रा:-** खनन योजना, पर्यावरणीय स्वीकृति तथा जल (प्रदूषण निवारण एवं नियंत्रण) अधिनियम, 1974 तथा वायु (प्रदूषण निवारण एवं नियंत्रण) अधिनियम, 1981 के तहत प्राप्त सहमति में वर्णित बालू की मात्रा (इनमें से जो भी कम हो) तक ही खनन अनुमान्य होगा। यदि अनुमोदित खनन योजना, पर्यावरणीय स्वीकृति तथा जल एवं वायु सहमति में खनन योग्य मात्रा कम किये जाने पर भी वार्षिक देय बन्दोबस्ती राशि किसी स्थिति में कम नहीं की जायेगी।
- (v) बिना किसी वैध कारण के पर्यावरणीय स्वीकृति, Consent to Establish/Consent to operate जल एवं वायु सहमति प्राप्त नहीं कर पाते हैं या प्राप्त करने में रुचि नहीं लेते हैं तो समाहर्ता द्वारा अग्रधन की राशि जब्त कर पुनः नीलामी की कार्रवाई की जायेगी।

(22) बन्दोबस्ती विलेख/पट्टा संविदा (डीड) निष्पादन करना:-

- (i) सफल डाकवक्ता द्वारा सभी वैधानिक अनापति प्राप्त करने के उपरान्त 05 वर्षों की अवधि के लिए बालू खनन करने हेतु समानुदान/बन्दोबस्ती स्वीकृत किया जायेगा। सफल डाकवक्ता विहित प्रपत्र में संबंधित नियमानुसार बन्दोबस्ती विलेख अथवा उसके समरूप एक प्रपत्र, कार्य आरंभ करने से पहले, निष्पादित करेगा तथा यथा-विहित अपेक्षित प्रतिभूति राशि जमा देगा। बन्दोबस्तधारी के पट्टे की अवधि विलेख/संविदा निष्पादन की तिथि से 05 वर्षों के लिए विधिमान्य होगा।

(ii) बन्दोबस्तधारी को निष्पादित संविदा का निबंधन संबंधित विभाग के प्रचलित नियमों के अधीन एक माह के अन्दर कराना अनिवार्य होगा।

(23) **बालू खनन की अनुमति:-** बन्दोबस्तधारी को सभी अपेक्षित वैधानिक अनापति/अनुमति प्राप्त करने, अपेक्षित किस्त का भुगतान करने एवं पट्टा संविदा निष्पादन के बाद बालू खनन की अनुमति दी जायेगी।

(24) **भुगतान की शर्तें:-**

(i) नीलामी राशि केवल प्रथम वर्ष के लिए बन्दोबस्ती की राशि मानी जायेगी। दूसरे वर्ष और उसके बाद की बन्दोबस्ती की राशि गत वर्ष की बन्दोबस्ती राशि के 120 प्रतिशत के बराबर होगी।

(ii) प्रतिभूति जमा के अतिरिक्त बन्दोबस्तधारी निम्नलिखित समय सारणी/भुगतान अनुसूची के अनुसार बन्दोबस्ती की राशि का भुगतान करेगा:-

किस्त	भुगतान की नियत तारीख
प्रथम किस्त (50%)	(क) पट्टा संविदा निष्पादन से पहले (पहले वर्ष के लिए) (ख) प्रथम वर्ष में पट्टा संविदा निष्पादन की तिथि से एक वर्ष पूरा होने के 60 दिन पूर्व और अनुक्रमिक वर्षों में इसी प्रक्रिया का पालन करते हुए जमा किया जायेगा।
द्वितीय किस्त (25%)	03 महीना पूरा होने से पहले
तृतीय किस्त (25%)	06 महीना पूरा होने से पहले

प्रत्येक समानुदान वर्ष में बन्दोबस्तधारी द्वारा पहली किस्त के भुगतान के समय दूसरी और तीसरी किस्तों की राशि के लिए पोस्टडेटेड चेक संबंधित **समाहर्ता, मधुबनी** के समक्ष जमा की जायेगी। यदि किस्तों के भुगतान करने में बन्दोबस्तधारी असफल होता है तो आगे ई-चालान सिस्टम बन्द कर दिया जायेगा और केवल अग्रिम भुगतान कर दिये जाने के बाद ही खोला जायेगा एवं इसके लिए किसी तरह के क्षतिपूर्ति का कोई दावा मान्य नहीं होगा।

(25) **GST का भुगतान :-** बन्दोबस्तधारी को जी0एस0टी (GST) के रूप में प्रचलित दर के अनुसार राशि वाणिज्यकर विभाग को भुगतान करना होगा। **जिला खनन कार्यालय, मधुबनी** में जी0एस0टी0 भुगतान का प्रमाण प्रत्येक किस्त के साथ देना होगा।

(26) **आयकर /अन्य करों का भुगतान :-** बन्दोबस्तधारी को आयकर अधिनियम के तहत आयकर एवं उस पर नियमानुसार देय अधिभार का भुगतान आयकर विभाग के प्रचलित दर के अनुसार एक मुश्त करना होगा। यह राशि बन्दोबस्ती राशि के प्रत्येक किस्त के साथ देय होगी। **जिला खनन कार्यालय, मधुबनी** के द्वारा यह राशि आयकर मद में जमा करा दी जायेगी।

(27) **जिला खनिज फाउन्डेशन:-** सफल डाकवक्ता को बन्दोबस्ती राशि की 02 प्रतिशत राशि जिला खनिज फाउन्डेशन को जिला पदाधिकारी के पदनाम से भुगतये बैंक ड्राफ्ट के माध्यम से जिला खनिज फाउन्डेशन नियमावली, 2018 के अनुसार करना होगा।

- (28) **बालू का विक्रय मूल्य:-** अंतिम उपयोगकर्ता अथवा आम जन हेतु बालू का मूल्य बाजार द्वारा विनिश्चित किया जायेगा। लेकिन लोकहित में समाहर्ता/खनन विभाग नीलामी राशि, अन्य खर्च, बन्दोबस्तधारी का लाभ का अन्तर इत्यादि को ध्यान में रखते हुए विक्रय दर निर्धारित कर सकेगा।
- (29) **बालू खनन हेतु प्रतिबंधित क्षेत्र:-** बालू खनन हेतु प्रतिबंधित क्षेत्र प्रभावी नियमों के अनुसार होंगे।
- (30) **(क) बालू खनन की अधिकतम गहराई:-** नदी तल में खनन की अधिकतम गहराई उस समय बिना खुदाई वाले तल स्तर से तीन मीटर अथवा जल स्तर जो भी कम हो, से अधिक नहीं होगी। लेकिन जिला सर्वेक्षण प्रतिवेदन में सृजित बालूघाटों के लिए प्रतिवेदन में उल्लेखित गहराई को मान्य किया जायेगा। उत्खनन के दौरान निर्मित सभी ऐसे गड्ढे नियमित आधार पर भर दिये जाएँगे।
- (ख) खनन योग्य मात्रा में वृद्धि:-** जिन बालूघाटों से बालू खनन 03 मीटर से कम अनुमान्य है, उन बालूघाटों के लिए भविष्य में पर्यावरण, वन एवं जलवायु परिवर्तन मंत्रालय एवं राज्य पर्यावरण समाघात निर्धारण प्राधिकरण (SEIAA) द्वारा खनन योग्य गहराई तीन मीटर तक अनुमान्य किये जाने की स्थिति में खनन योग्य मात्रा में वृद्धि के अनुसार बन्दोबस्ती राशि में भी समानुपातिक वृद्धि की जायेगी एवं इसका भुगतान बन्दोबस्तधारी को करना होगा।
- (31) **बन्दोबस्ती/समानुदान का प्रत्यार्पण:-**
- बन्दोबस्तधारी को बन्दोबस्ती छोड़ने के पूर्व उस पंचांग वर्ष की सम्पूर्ण बन्दोबस्ती राशि जमा करनी होगी। बन्दोबस्ती प्रत्यार्पित करने की स्थिति में जमा सम्पूर्ण प्रतिभूति राशि के साथ-साथ भुगतान की गयी अन्य राशि को जब्त कर ली जायेगी। साथ ही बन्दोबस्तधारी के रूप में निर्गत भंडारण अनुज्ञप्ति भी स्वतः रद्द समझी जायेगी।
 - बन्दोबस्ती समर्पण के मामले में समाहर्ता, मधुबनी द्वारा बकाया भुगतान के लिए 21 दिन का नोटिस देने के बाद भी राशि जमा नहीं करने पर बकाया वसूली के लिए बिहार एवं उड़ीसा लोक मांग अधिनियम, 1914 के तहत कार्रवाई प्रारंभ की जायेगी।
- (32) **खनन योजना का हस्तान्तरण :-** किसी भी खनिज समानुदान के समयपूर्व समाप्त किये जाने अथवा प्रत्यार्पित किये जाने की स्थिति में अनुमोदित खनन योजना नये बन्दोबस्तधारी/अनुज्ञप्तिधारी/ समानुदानधारी के साथ बन्दोबस्ती की स्थिति स्वतः स्थानान्तरित समझी जायेगी।
- (33) **पर्यावरणीय स्वीकृति का हस्तान्तरण:-** सरकार द्वारा विधि मान्य प्रक्रिया से बन्दोबस्ती/अनुज्ञप्ति/समानुदान रद्द किये जाने पर विधिक कार्रवाई या अनुज्ञप्तिधारी द्वारा प्रत्यार्पित किये जाने की स्थिति में वैसे खनिज अनुदान/पट्टा/बालूघाट/बालू खण्ड/खदान के लिए स्वीकृत पर्यावरणीय जिस अवधि के लिए पूर्व में निर्गत हो, उसे विधिमान्य इकाई (Entity) को निर्धारित या विस्तारित अवधि के लिए स्थानान्तरित की जायेगी।
- (34) **ऑन लाईन बालू पोर्टल-**
- (क)** बंदोबस्तधारी सभी उपभोक्ताओं (छोटे, मध्यम एवं बड़े) को बालू का विक्रय केवल ऑनलाइन मोड के माध्यम से करेगा। बंदोबस्तधारी द्वारा मासिक प्रगति प्रतिवेदन निश्चित रूप से विभागीय पोर्टल पर डाला जाएगा। बन्दोबस्तधारी को विभागीय पोर्टल/मोबाईल ऐप पर प्रतिदिन का खनन, भंडारण का ब्यौरा अद्यतन कराना अनिवार्य होगा। इसका अनुपालन नहीं करने पर ई-चालान बन्द किया जा सकता है।

(ख) बालू ढोने वाले सभी वाहन बालू के परिवहन के लिए आवश्यक रूप से ई-चालान की प्रिंटेड प्रति साथ रखेंगे। सफल डाकवक्ता/बन्दोबस्तधारी द्वारा बालूघाटों से बालू परिवहन के प्रयोजनार्थ अवैध, अनिबंधित या अनाधिकृत वाहन का उपयोग नहीं किया जायेगा। उल्लंघन की स्थिति में बिहार खनिज (समानुदान, अवैध खनन, परिवहन एवं भण्डारण निवारण) नियमावली, 2019 (यथा संशोधित) के प्रावधानों के तहत जुर्माना की वसूली की जायेगी।

(35) **डिसिल्टिंग का जिम्मा लेने हेतु सरकार का अधिकार:-** नदी का प्रवाह, बाँधों की सुरक्षा तथा जीओ तकनीक एवं जल वैज्ञानिक विचारण के चलते नदियों का प्रवेश बनाये रखने के लिए डिसिल्टेशन का अधिकार सरकार अपने पास आरक्षित रखती है। बिहार डिसिल्टिंग प्रक्रिया में निकाले गये बालू के निपटारे के लिए मार्गदर्शन निर्गत करेगी।

(36) **बालू परिवहन की विनियमित करने की शक्ति :-** अधिसूचना के माध्यम से विभाग, राज्य से अन्य राज्यों में बालू के निर्याण को नियंत्रित कर/रोक सकता है। इस प्रकार विभाग चेकपोस्ट, बैरियर, धर्मकांटा इत्यादि अधिष्ठापित कर सकेगा।

यदि विभाग का विचार हो कि विधिपूर्ण प्राधिकार के बिना बालू का परिवहन एवं भंडारण के रोकने की दृष्टि से वैसा करना आवश्यक है तो वह लिखित आदेश द्वारा राज्य के भीतर किसी स्थान या स्थानों पर चेक पोस्ट लगाने या बैरियर स्थापित करने अथवा दोनों के लगाने हेतु निदेश करेगा।

(37) **पुनर्भरण अध्ययन (Replenishment Study) :-** बन्दोबस्तधारी द्वारा मानसून के पहले और बाद नदी तल में बालू की मात्रा का पुनर्भरण अध्ययन (Replenishment Study) अद्यतन तकनीक का उपयोग करते हुए भारत सरकार से मान्यता प्राप्त संस्थानों/एजेंसियों के माध्यम से कराया जायेगा और इसका एक प्रतिवेदन विभागीय पोर्टल पर एवं समाहर्ता को समर्पित करना होगा। विभाग/समाहर्ता द्वारा पुनर्भरण अध्ययन क्रियान्वित किये जाने की दशा में, अध्ययन का खर्च संबंधित बन्दोबस्तधारी से वसूल किया जायेगा।

(38) **जल संसाधन विभाग से अनापत्ति:-** किसी बालू घाट से बालू उठाने की दशा में यदि लिंक रोड और बालूघाट के बीच कोई प्राकृतिक जलमार्ग/सिंचाई नहर पड़ती हो तो खनिज समानुदान धारक जल संसाधन विभाग की पूर्व अनुमति से बालू के परिवहन के लिए अस्थायी संरचनाएँ खड़ा कर सकेगा। पूर्व अनुमति के लिए ऐसे आवेदन जल संसाधन विभाग के संबंधित मुख्य अभियंता के समक्ष दिये जायेंगे। आवेदन की तिथि के एक माह के भीतर यदि इस संबंध में खनिज समानुदान धारक को कोई विनिश्चय संसूचित नहीं किया जाय तो यह समझा जायेगा कि संबंधित विभाग को इस प्रस्ताव में कोई आपत्ति नहीं है।

(39) **निगम द्वारा विहित दरों पर खनिजों का क्रय किया जाना:-** विभाग द्वारा सभी बन्दोबस्तधारी को उत्खनित बालू का 50 प्रतिशत तक, निगम को पिट हेड मूल्य पर विक्रय करने का निदेश दे सकेगा।

(40) बन्दोबस्तधारी द्वारा पर्यावरण, वन एवं जलवायु परिवर्तन मंत्रालय, भारत सरकार द्वारा निर्गत SSMGSM-2016, EMGSM-2020, बिहार खनिज (समानुदान, अवैध खनन, परिवहन एवं भण्डारण निवारण) नियमावली, 2019 (यथा संशोधित), बिहार बालू खनन नीति, 2019 (यथा संशोधित) एवं अन्य संगत नियमावली तथा अधिनियम के प्रावधानों का अक्षरशः अनुपालन किया जायेगा।

(41) **शास्ति:-** किसी नियम शर्त एवं बंधेजों के उल्लंघन के लिए बिहार खनिज (समानुदान, अवैध खनन, परिवहन एवं भण्डारण निवारण) नियमावली, 2019 (यथा संशोधित), बिहार बालू खनन नीति, 2019 (यथा संशोधित) एवं अन्य प्रभावी नियमावली/अधिनियम के प्रावधानों के अनुसार शास्ति अधिरोपित की जायेगी।

(42) **सामान्य शर्तें :-**

- (i) निविदादाता/सफल डाकवक्ता/बन्दोबस्तधारी द्वारा ई-मेल के माध्यम से किया गया पत्राचार ही मान्य होगा।
- (ii) बन्दोबस्तीधारी को बालू के परिवहन हेतु वाहन के चालक को ऑनलाईन ई-चालान (परिवहन चालान) निर्गत करना होगा। उसकी मूल प्रति (प्रिंट आउट) चालक के पास उपलब्ध रहना चाहिये।
- (iii) बन्दोबस्ती लेने के बाद सभी बालूघाटों के लिए बालू के उत्तोलन कार्य में संलग्न सभी सहयोगी व्यक्तियों/प्रबंधकों की सूची, पूर्ण पता एवं फोटो के साथ एक माह के अन्दर समाहर्ता को उपलब्ध कराना एवं पोर्टल पर अपलोड करना होगा। यदि इसमें कोई बदलाव होता है तो उसकी भी सूची अविलम्ब पोर्टल पर अपलोड/उपलब्ध करायेंगे।
- (iv) बंदोबस्तधारी नदी तट से 300 मी० तक बालू का भंडारण कर सकते हैं जिसके लिए किसी प्रकार के भंडारण अनुज्ञप्ति की आवश्यकता नहीं होगी। लेकिन भंडारण स्थल का Geo Co-ordinate, भंडारण मात्रा का विवरण ऑनलाईन पोर्टल पर देना होगा। नदी तट से 05 किलोमीटर (Aerial Distance) के बाद बालू भंडारण करने के लिए किसी भी व्यक्ति/बन्दोबस्तधारी को अलग से भंडारण अनुज्ञप्ति लेना होगा।
- (v) बालू के उत्पादन एवं प्रेषण के लिये पंजी संधारित करनी होगी। बंदोबस्तधारी विहित प्रपत्र में बालू के उत्पादन तथा प्रेषण से संबंधित दैनिक, साप्ताहिक, मासिक एवं वार्षिक रूप से विवरणी (रिटर्न) ऑनलाईन पोर्टल पर समर्पित करेगा।
- (vi) बंदोबस्तधारी नदी तट से बालू प्रेषण के बिन्दू पर एक साईनबोर्ड लगाएगा जिसपर बंदोबस्तधारी का नाम एवं पता, बंदोबस्ती की अवधि, स्थानीय मैनेजर का नाम एवं पता तथा बालू का विक्रय मूल्य प्रदर्शित किया जाएगा। यदि साईन बोर्ड निरीक्षण में नहीं पाया गया तो शास्ति अधिरोपित की जायेगी।
- (vii) बंदोबस्तधारी श्रम विधियों के प्रावधानों के अनुसार आश्रय गृह, पीने का पानी, शिशु गृह (क्रेचेज) तथा फर्स्ट एड किट की व्यवस्था संबंधित बालूघाटों में लगे श्रमिकों के लिए करेगा।
- (viii) बंदोबस्तधारी संबंधित क्षेत्रों का निरीक्षण करेगा तथा स्वयं/अथवा अपने द्वारा अधिकृत प्रतिनिधियों के माध्यम से बालूघाटों का प्रचालन करेगा। किसी रूप में किये गये उपपट्टा (सबलेटिंग) के लिए बंदोबस्ती रद्द कर दी जाएगी। बालूघाटों/नदी तल तक बालू के परिवहन के प्रयोजनार्थ पहुँच पथ (अप्रोच रोड़) का निर्माण बंदोबस्तधारी द्वारा स्वयं अपने खर्चे से किया जाएगा।
- (ix) बालूघाट की सुरक्षा की जिम्मेवारी बन्दोबस्तधारी की होगी।
- (x) बंदोबस्तधारी द्वारा सतत् बालू खनन प्रबंधन मार्गदर्शिका, 2016/2020/पर्यावरणीय स्वच्छता प्रमाण पत्र में विनिर्दिष्ट शर्तों के अनुरूप मशीन का प्रयोग किया जाएगा। महिला श्रमिकों से सूर्यास्त के बाद कोई कार्य नहीं लिया जायेगा।
- (xi) बालू लदे सभी वाहनों को तारपोलिन से ढककर बालू का परिवहन करना अनिवार्य होगा।

- (xii) खनिज की अनुपलब्धता, मार्ग व्यवधान, सीमा विवाद इत्यादि से संबंधित कोई व्यवधान अथवा अन्याय कारण से उत्तोलन में बाधा उत्पन्न होने पर सरकार द्वारा कोई क्षतिपूर्ति देय नहीं होगा।
- (xiii) बंदोबस्तधारी पर्यावरण, वन एवं जलवायु परिवर्तन मंत्रालय /SEIAA द्वारा मॉनसून अवधि (जुलाई, अगस्त एवं सितम्बर माह में अथवा पर्यावरणीय स्वीकृति में यथा कथित) में नदी तल से खनन के लिए अधिरोपित रोक, खनिज संसाधनों की अनुपलब्धता, पहुँच पथ में किसी बाधा, सीमा विवाद अथवा उसके किसी अन्य कारण के चलते उत्पन्न किसी समस्या के कारण बालू के उत्पादन/प्रेषण में उत्पन्न अवरोध की दशा में किसी प्रतिपूर्ति का हकदार नहीं होगा।
- (xiv) बंदोबस्तधारी वाहनों में सूखा बालू लादने की व्यवस्था यह सुनिश्चित करने के लिए करेगा कि बालू ढोने वाले वाहनों से सड़क पर पानी नहीं टपके। इसके लिए बंदोबस्तधारी नदी के किनारे से 300 मीटर की दूरी के भीतर बालू लादने के लिए सेकेण्डरी लोडिंग की व्यवस्था करेगा जिसके लिए अपेक्षित बालू जमा करने हेतु किसी लाईसेन्स की आवश्यकता नहीं होगी।
- (xv) बंदोबस्तधारी बंदोबस्त क्षेत्र के भीतर किसी अवैध खनन के लिए जिम्मेवार होंगे और पाई गई किसी शिकायत पर गंभीरता से विचार किया जाएगा तथा बंदोबस्तधारी के विरुद्ध अपराधिक मामला दायर किया जाएगा।
- (xvi) बंदोबस्तधारी समाहर्ता द्वारा बालूघाटों के संचालन के संबंध में लोकहित में जारी निर्बंधनों और शर्तों तथा निदेशों का पालन करेगा।
- (xvii) उपर्युक्त शर्तों का पालन नहीं करने पर कारण पृच्छा निर्गत कर बंदोबस्ती रद्द करने की कार्रवाई की जा सकेगी।
- (xviii) बंदोबस्तधारी को खनन राजस्व/जी0एस0टी0/आयकर/स्टाम्प शुल्क/रजिस्ट्रेशन फीस का भुगतान नहीं करने की दशा में 30 दिनों के अन्दर कारण स्पष्ट करने हेतु नोटिस दी जायेगी। निर्धारित अवधि के अन्दर बन्दोबस्तधारी द्वारा बकाया का भुगतान करने में असफल रहने की दशा में राशि वसूली की कार्रवाई के साथ-साथ बंदोबस्ती रद्द करने की भी कार्रवाई की जाएगी।
- (xix) निविदादाता निविदा में भाग लेने के पूर्व अक्षांश-देशांतर के आधार पर तैयार किये गए नदी में बालूघाट क्षेत्रों में बालू की उपलब्धता, बालू निकासी हेतु परिवहन मार्गों, जल संसाधन विभाग के नदी में प्रतिबंधित क्षेत्रों तथा अन्य प्रतिबंधित क्षेत्रों के आलोक में अपने स्तर से तकनीकी जाँच कराकर पूर्ण रूप से संतुष्ट हो लेंगे। नीलामी के पश्चात् किसी प्रकार का कोई आपत्ति/दावा स्वीकार नहीं किया जायेगा।
- (xx) नीलामी हेतु प्रस्तावित बालूघाटों से संबंधित तकनीकी तथा अन्य बिन्दुओं यथा-भूमि के अंचल, थाना, मौजा, खाता, खेसरा, रकबा तथा GPS Co-ordinate के संबंध में विवाद/त्रुटी पाए जाने पर संशोधन का अधिकार संबंधित जिला खनन कार्यालय का होगा। बालूघाटों का सीमांकन एवं नियमानुसार निर्धारित आयाम/विशिष्टियों का सीमास्तम्भ का अधिष्ठापन GPS Co-ordinate के अनुसार बालू बंदोबस्तधारी को कराना होगा तथा खनन के क्रम में संधारित कराना बंदोबस्तधारी की जवाबदेही होगी, जिसे RQP/अंचलाधिकारी की उपस्थिति में प्रमाणित कराकर खनन कार्य कराना होगा। बालूघाटों के निर्धारित क्षेत्र का Reduced Level (RL)/Pre-Level (PL) एवं सेटेलाइट इमेज मॉनसून के पूर्व एवं बाद का समर्पित करना होगा।

- (xxi) बालू का विक्रय निबंधित एवं व्यवसायिक वाहन के माध्यम से ही किया जायेगा। किसी भी परिस्थिति में अनिबंधित एवं बिना वाहन संख्या के (**Unrealistic Vehicle**) वाहन से बालू का विक्रय नहीं किया जायेगा। ट्रैक्टर इंजन एवं ट्रौली दोनों का परिवहन विभाग में निबंधित होने के उपरान्त ही बालू का प्रेषण किया जायेगा। उल्लंघन किये जाने की स्थिति में जमा अग्रधन एवं अन्य राशि जब्त कर ली जायेगी।
- (xxii) बालू बंदोबस्तधारी को बालू लदे भारी वाहनों का परिवहन जल संसाधन विभाग द्वारा नहरों एवं बांधों पर निर्मित प्रतिबंधित सड़क या परिवहन विभाग द्वारा प्रतिबंधित सड़क/पुल-पुलिया से नहीं करना है।
- (xxiii) बालूघाट में रैयती/बंदोबस्ती जमीन होने पर संबंधित रैयत से सहमति प्राप्त कर बालू का खनन करना होगा। यह जिम्मेदारी पूर्णतः बन्दोबस्तधारी की होगी एवं विभाग से कोई क्षतिपूर्ति का दावा मान्य नहीं होगा।
- (xxiv) बंदोबस्ती समाप्ति के पूर्व नदी तट से 300 मीटर के अन्दर भंडारित बालू को हटा लेना होगा अन्यथा भंडारित खनिज (बालू) सरकार की सम्पति मानकर उसका निष्पादन किया जायेगा।
- (xxv) बन्दोबस्तधारी द्वारा भंडारण अनुज्ञप्तिधारियों को भी भुगतान के आधार पर मासिक उत्पादन का 25 प्रतिशत बेचने का निदेश समाहर्ता/विभाग दे सकेगा एवं इसका अनुपालन करना अनिवार्य होगा।
- (xxvi) निकाले गये खनिजों के लिए वार्षिक आधार पर की गयी स्वामिस्व की संगणना वार्षिक बन्दोबस्ती की राशि से अधिक होने पर बन्दोबस्तधारी द्वारा निकाली गयी अतिरिक्त मात्रा के लिए बन्दोबस्त राशि के अतिरिक्त स्वामिस्व का भुगतान करना होगा।
- (xxvii) बन्दोबस्तधारी को प्रत्येक सप्ताह खनन स्थल/घाट का कम से कम चार फोटोग्राफ **Geo Co-ordinate** के साथ विभागीय पोर्टल पर अपलोड करना होगा।
- (xxviii) बंदोबस्तधारी को सड़क, परिवहन एवं उच्च मार्ग मंत्रालय भारत सरकार के विशिष्टियों के अनुरूप जी0पी0एस0 युक्त वाहन ही प्रयोग करना होगा, जिसमें वजन के प्रतिवेदन हेतु **Load Shell** उपकरण लगाना अनिवार्य होगा। सफल डाकवक्ता/बन्दोबस्तधारी परिवहन चालान विभाग में निबंधित वाहनों के लिए ही निर्गत करेंगे, जो **GPS** युक्त हो, एवं जिसकी **Tracking** हेतु विभागीय पोर्टल पर डाटा शेयर किया जा सके।
- (xxix) घाट पर ऐसी विशिष्टियों या धर्मकाँटा का अधिष्ठापन बन्दोबस्तधारी द्वारा स्वयं अपने खर्चे पर किया जायेगा, जिसका **Real Time Data** विभागीय पोर्टल पर प्रदर्शित होगा। इस हेतु किसी भी प्रकार का क्षतिपूर्व का दावा खान एवं भूतत्व विभाग के ऊपर मान्य नहीं होगा।
- (xxx) स्रोत से गंतव्य की दूरी के **GPS Data** के अनुसार ई-चालान की वैधता अवधि को विभाग बदल/कम कर सकता है।
- (xxxi) बन्दोबस्तधारी को खनन/भंडारण एवं उनके द्वारा प्राप्त अनुज्ञप्ति स्थल का ड्रोन से **Volumetric Analysis** प्रतिमाह कराकर पोर्टल पर अपलोड करना होगा। विभाग/समाहर्ता द्वारा किसी एजेंसी से कराया जाता है, तो उस पर हुए व्यय का भुगतान बन्दोबस्तधारी को करना होगा।

- (xxxii) बन्दोबस्तधारी के Login से निर्गत ई-चालान एवं जमा रिटर्न को माना जायेगा कि बन्दोबस्तधारी के किसी प्राधिकृत व्यक्ति द्वारा जाँच कर लिया गया है।
- (xxxiii) सर्वर मेंटेनेन्स या विधि व्यवस्था हेतु ई-चालान बन्द किया जा सकता है एवं इस अवधि हेतु कोई क्षतिपूर्ति देय नहीं होगा।
- (xxxiv) बन्दोबस्तधारी द्वारा पर्यावरणी स्वीकृति क्षेत्र से बाहर न स्वयं खनन करना है और न ही किसी को करने देना है। संबंधित बालूघाट से 100 मीटर की परिधि में यदि अवैध खनन पाया जाता है एवं इसकी सूचना यदि बन्दोबस्तधारी द्वारा विभाग/संबंधित जिला खनन कार्यालय को नहीं दी जाती है, तो संबंधित बन्दोबस्तधारी की संलिप्तता मानते हुए नियमानुसार कार्रवाई किया जायेगा।
- (xxxv) Google Earth Pro/Bhuvan Software से की गयी Monitoring/प्राप्त साक्ष्य मान्य होंगे। इस आधार पर बन्दोबस्तधारी के विरुद्ध शास्ति अधिरोपण/अन्य कार्रवाई की जायेगी।
- (xxxvi) बन्दोबस्तधारी द्वारा पर्यावरणी स्वीकृति क्षेत्र से बाहर खनन करने, निर्धारित गहराई से ज्यादा खनन करने, पर्यावरणीय स्वीकृति के प्रावधानों के विरुद्ध खनन करने एवं खनन योग्य मात्रा से अधिक खनन करने के कृत्य को अवैध माना जायेगा एवं बिहार खनिज (समानुदान, अवैध खनन, परिवहन एवं भण्डारण निवारण) नियमावली, 2019 (यथा संशोधित) के नियम 56 के तहत संबंधित बन्दोबस्तधारी के विरुद्ध जुर्माना राशि अधिरोपित की जायेगी। जुर्माना राशि जमा नहीं करने पर जमा अग्रधन की राशि से वसूली की जायेगी।
- (xxxvii) बन्दोबस्तधारी द्वारा बालूघाटों के बालू का परिवहन बिहार खनिज (समानुदान, अवैध खनन, परिवहन एवं भण्डारण निवारण) नियमावली, 2019 (यथा संशोधित) के प्रावधानों एवं इस संबंध में अन्य अधिसूचित नियम के तहत किया जायेगा। अनियमिता की स्थिति में उपरोक्त नियमावली के तहत जुर्माना लगाया जायेगा।
- (xxxviii) बन्दोबस्तधारी द्वारा बन्दोबस्ती अवधि के दौरान किसी भी कारण से खनन कार्य नहीं करने की स्थिति में किसी भी प्रकार का मुआवजा/नुकसान एवं क्षतिपूर्ति का दावा मान्य नहीं होगा।
- (xxxix) ई-नीलामी एवं बालूघाट की बन्दोबस्ती अवधि के दौरान उत्पन्न किसी भी प्रकार का विवाद बिहार खनिज (समानुदान, अवैध खनन, परिवहन एवं भण्डारण निवारण) नियमावली, 2019 (यथा संशोधित) के अधीन होगा।
- (xl) खान एवं भूतत्व विभाग/समाहर्ता आवश्यकता पड़ने पर ड्रोन एवं अन्य अत्याधुनिक तकनीकी का उपयोग करके बालूघाटों का सर्वेक्षण कर सकता है, ताकि यह सुनिश्चित हो सके कि बालूघाटों से बालू खनन की पूरी प्रक्रिया प्रचलित नियमों/प्रावधानों के अनुरूप हो रही है।


23/07
समाहर्ता,
मधुबनी

बंदोबस्ती हेतु बालूघाटों की विवरणी

जिला- मधुबनी

क्रमांक	आवेदक का नाम एवं पता	खण्ड/बालू खण्ड/ बालूघाट की विवरणी	सुरक्षित जमा राशि	अभ्युक्ति
1	2	3	4	5

आवेदक का हस्ताक्षर

नाम-

मोहर-


नोट:- निविदादाता प्रकाशित निविदा में वर्णित बालूघाटों में से जिस/जिन बालूघाटों के लिए निविदा देने हेतु इच्छुक है सिर्फ उसी को भरकर निविदा प्रपत्र अपलोड करेंगे।

बालूघाट की बंदोबस्ती हेतु तकनीकी निविदा का प्रपत्र

(निविदादाता अपने लेटर-हेड अथवा सादा कागज का प्रयोग करें।)

1. निविदादाता का नाम :

(समिति या प्राईवेट लि० कम्पनी
या फर्म के मामले में प्रबंधक /
अधिकृत हस्ताक्षर करने वालों
का नाम)



व्यक्ति का फोटो
(व्यक्ति विशेष को
छोड़कर अन्य
मामले में
प्रबंधक / मैनेजिंग
पार्टनर का फोटो)

2. पिता का नाम :

(समिति या प्राईवेट लि० कम्पनी
या फर्म के सचिव / प्रबंधक /
अधिकृत हस्ताक्षर करने वाले के
पिता का नाम)

3. पत्राचार का पता :

4. ई-मेल :

5. स्थायी पता :

6. सम्पर्क हेतु दूरभाष सं० : (कार्या०) (आ०)
(मो०)

7. पैन कार्ड संख्या एवं आधार कार्ड संख्या :

(स्वअभिप्रमाणित छायाप्रति संलग्न करें)

8. बकाया रहित प्रमाण-पत्र :

(कृपया स्वअभिप्रमाणित छायाप्रति संलग्न करें)
संबंधित जिला से स्वामिस्व स्वच्छता प्रमाण पत्र
तथा अन्य जिलों के मामलों में घोषणा-पत्र / शपथ-पत्र।

9. Chartered Accountant द्वारा सत्यापित वित्तीय :

वर्ष-2021-22, 2022-23 एवं 2023-24
Annual Accounts (Profit and Loss Account
सहित) की स्वअभिप्रमाणित प्रति संलग्न करें

10. स्वअभिप्रमाणित दो पासपोर्ट साईज फोटो :

11. GST निबंधन प्रमाण-पत्र / पूर्व से निबंधित नहीं :

रहने पर एक माह के अंदर निबंधन
करा लेने संबंधी शपथ-पत्र

12. कम्पनी के मामले में वित्तीय वर्ष-2021-22,

2022-23 एवं 2023-24 का आयकर रिटर्न

13. अन्य मामलों में वित्तीय वर्ष-2022-23,

2023-24 एवं 2024-25 के आयकर विवरणी

की स्वअभिप्रमाणित प्रति

14. जिलापदाधिकारी / पुलिस अधीक्षक / अनुमंडल

पदाधिकारी द्वारा निर्गत आचरण प्रमाण-पत्र :

(स्वअभिप्रमाणित छायाप्रति संलग्न करें)

15. समिति / फर्म / प्राईवेट लि० कम्पनी के मामले में :

अद्यतन अंकेक्षण रिपोर्ट

16. मेमोरेण्डम / आर्टिकल्स ऑफ एसोसियेशन / उप नियम :

(कृपया संलग्न करें) (व्यक्ति विशेष को छोड़कर अन्य
के मामले में)

17. साझेदारी फर्म के मामले में साझेदारी दस्तावेज :
की स्वअभिप्रमाणित छायाप्रति संलग्न करें।
18. जिला का नाम :
19. बालूघाट ईकाई का विवरण जिसके लिये :
निविदा दी गई है।
20. सुरक्षित जमा राशि :
21. अग्रधन की राशि तथा उसका पूर्ण विवरण :
i. बैंक एवं शाखा का नाम—
ii. UTR No.
iii. तिथि—
iv. राशि—
v. निविदादाता का बैंक खाता संख्या—

तिथि—

नाम एवं हस्ताक्षर

District Mining Office MADHUBANI**Details of Sandghat Unit for Settlement**

1. सुरक्षित जमा राशि एवं अग्रधन राशि की विवरणी :-

क्र०	नदी का नाम	कलस्टर संख्या	बालूघाट का नाम	कलस्टर के अनुसार कुल रकबा (हे० में)	DSR के अनुसार खनन योग्य बालू की मात्रा (घनमीटर में)	Geo-Co-Ordinates			विभागीय पत्र सं० 1042 / एम० दिनांक— 21.02.2025 के आलोक में सुरक्षित जमा राशि	अग्रधन की राशि (25%)
							Latitude	Longitude		
1	कमला	1 (एक)	जयनगर बालूघाट—1,	5.27	31620	A	26°35'10.18"N	86° 8'42.55"E	2,88,03,060.00	72,00,765.00
	B					26°35'9.50"N	86° 8'46.60"E			
	C					26°34'53.01"N	86° 8'47.54"E			
	D					26°34'53.06"N	86° 8'44.20"E			
	कमला		जयनगर बालूघाट—2,	5.12	30720	A	26°34'24.30"N	86° 8'55.16"E		
						B	26°34'28.62"N	86° 8'55.04"E		
						C	26°34'13.83"N	86° 9'7.94"E		
						D	26°34'11.36"N	86° 9'6.57"E		
	कमला		जयनगर बालूघाट—3,	3.1	18600	E	26°34'15.88"N	86° 9'1.05"E		
						A	26°34'5.13"N	86° 9'13.11"E		
						B	26°34'6.99"N	86° 9'14.07"E		
						C	26°33'57.30"N	86° 9'29.30"E		
	कमला		डोरवार बालूघाट	35	210000	D	26°33'55.63"N	86° 9'28.36"E		
						A	26°33'40.30"N	86° 9'42.19"E		
						B	26°33'41.22"N	86° 9'49.12"E		
						C	26°33'30.12"N	86° 9'53.40"E		
						D	26°33'9.78"N	86° 9'52.91"E		
						E	26°33'0.81"N	86° 9'49.75"E		
						F	26°33'0.79"N	86° 9'40.24"E		
	कुल				48.49	290940				

क्र०	नदी का नाम	कलस्टर संख्या	बालूघाट का नाम	कलस्टर के अनुसार कुल रकबा (हे० में)	DSR के अनुसार खनन योग्य बालू की मात्रा (घनमीटर में)	Geo-Co-Ordinates			विभागीय पत्र सं० 1042/एम० दिनांक— 21.02.2025 के आलोक में सुरक्षित जमा राशि	अग्रधन की राशि (25%)				
							Latitude	Longitude						
2	भूतही बलान	6(छः)	हिंगुआ बालूघाट	5.47	32820	A	26°27'34.96"N	86°29'10.01"E	1,49,68,800.00	37,42,200.00				
	भूतही बलान		परसाही बालूघाट—1	11.7	70200	B	26°27'47.62"N	86°29'10.39"E						
						C	26°27'50.38"N	86°29'5.11"E						
						D	26°27'44.73"N	86°29'3.00"E						
						A	26°26'50.09"N	86°29'43.08"E						
	भूतही बलान		परसाही बालूघाट—1	11.7	70200	B	26°26'53.02"N	86°29'42.72"E						
						C	26°26'54.73"N	86°29'47.74"E						
						D	26°26'54.38"N	86°29'52.60"E						
						E	26°26'43.82"N	86°29'58.68"E						
						F	26°26'37.87"N	86°29'56.69"E						
	मुनहरा		बारापट्टी बालूघाट	0.4	2400	A	26°33'53.52"N	86°22'49.67"E						
						B	26°33'52.57"N	86°22'50.86"E						
						C	26°33'51.21"N	86°22'50.88"E						
						D	26°33'49.79"N	86°22'50.55"E						
						E	26°33'48.88"N	86°22'50.06"E						
						F	26°33'48.92"N	86°22'49.06"E						
	भूतही बलान		परसाही बालूघाट—2	2.47	14820	G	26°33'50.55"N	86°22'49.69"E						
						A	26°25'30.10"N	86°29'57.65"E						
						B	26°25'31.79"N	86°29'55.62"E						
						C	26°25'39.78"N	86°30'2.22"E						
	भूतही बलान		महतौर खुर्द बालूघाट—1	5.16	30960	D	26°25'38.46"N	86°30'2.96"E						
						E	26°25'33.31"N	86°30'1.75"E						
						A	26°24'2.08"N	86°30'45.50"E						
						B	26°24'1.48"N	86°30'50.20"E						
	कुल				25.2	151200								

नोट:- प्रत्येक बालूघाट कलस्टर के लिए अलग-अलग निविदा देना होगा। निविदादाता निश्चित रूप से विवरण अनुलग्नक प्रपत्र-2 में देंगे।


समाहर्ता,
मधुबनी